

Sri Venkatesha Stotram

శ్రీ వేంకటేశ స్తోత్రం

కౌశికశ్రీనివాసార్యతనయం వినయోజ్జ్వలం |

వాత్సల్యాదిగుణావాసం వందే వరదదేశికం ||

పద్మస్థాం యువతీం

పరార్ధ్యవృషభాద్రీశాయతోరస్థలీ-

మధ్యావాసమహోత్సవాం

క్షణసకృద్విశ్లేషవాక్యాసహం |

మూర్తీభావముపాగతామివ కృపాం

ముగ్ధాఖిలాంగాం శ్రీయం

నిత్యానందవిధాయినీం నిజపదే న్యస్తాత్మనాం

సంశ్రయే || 1 ||

శ్రీమచ్ఛేషమహీధరేశచరణౌ ప్రాప్యో చ యౌ ప్రాపకౌ

అస్మద్దేశికపుంగవైః కరుణయా సందర్శితౌ తావకౌ |

ప్రోక్తౌ వాక్యయుగేన భూరిగుణకావార్యైశ్చ

పూర్వైర్ముహూః

శ్రేయోభిః శరవైరిముఖ్యమునిభిస్తౌ సంశ్రితౌ సంశ్రయే

|| 2 ||

యస్వైకం గుణమాదృతాః కవయితుం నిత్యాః

ప్రవృత్తా గిరః

తస్యాభూమితయా

స్వవాఙ్మనసయోర్వైక్లబ్యమాసేదిరే |

తత్తాదృగ్బహుసద్గుణం కవయితుం

మోహాద్వృషాద్రీశ్వరం

కాంక్షే కార్యవివేచనం న హి భవేన్ముఢాశయానాం

న్యణాం || 3 ||

యత్పాదా .. యోషితం నిజసకృత్స్పర్శేన

కాంచిచ్ఛిలా-

మంగార .. డింభతామనుపమౌ శాంతం

కమప్యంచితౌ |

యత్పాదూరఖిలాం శశాస చ

మహీమాశ్చర్యసీమాస్థలీం

అద్రాక్షం హరిమంజనాచలతటే నిర్నిద్రపద్మేక్షణం

|| 4 ||

అత్రస్యన్మణిరాజరాజవిలసన్మంజీరనిర్యన్మహాః-

స్తోమప్రాస్తసమస్తవిస్తృతతమశ్శ్రీమందిరాభ్యంతరం |

వ్యాకోచాంబుజసుందరం చరణయోర్ద్వంద్వం

వృషాద్రీశితుః

చక్షుర్భ్యామనుభూయ సర్వసులభం ప్రాప్స్వామి

మోదం కదా || 5 ||

సత్కృత్యా సమకాలలబ్ధతనుభిర్గోపీభిరత్యాదరాత్

విన్యస్తౌ వదనే కుచే చ నితరాం రోమాంచరోహంచితే

|

పద్మాభూకరపల్లవైః సచకితం సంవాహ్యామానౌ

మృదూ

మాన్యౌ వేంకటభూధరేశచరణౌ మార్గే దృశోః స్తాం

మమ || 6 ||

ప్రాతః పుల్లపయోరుహాంతరదలస్నిగ్ధారుణాంతస్థలౌ
నిష్పీతాఖిలనీరనీరధిలసన్నీలాంబుదాభౌ బహిః |
రాకాశీతమరీచిసన్నిభనఖజ్యోతిర్వితానాంచితౌ
పాదౌ పన్నగపుంగవాచలపతేర్మధ్యేమనస్సాం
మమ || 7 ||

మందారప్రసవాభిరామశిరసాం బృందారకశ్రేయసాం
బృందైరిందుకలాభృతా చ విధినా వంద్యౌ
ధృతానందథూ |

బంధచ్ఛేదవిధాయినౌ వినమతాం
చందశ్శతాభిష్టుతౌ

వందే శేషమహీధరేశచరణౌ వందారుచింతామణీ ||
8 ||

చించామూలకృతాసనేన మునినా
తత్త్వార్థసందర్శినా
కారుణ్యేన జగద్ధితం కథయతా
స్వానుష్ఠితిఖ్యాపనాత్ |

నిశ్చిక్యే శరణం యదేవ పరమం ప్రాప్యం చ

సర్వాత్మనాం

తత్పాదాబ్జయుగం భజామి వృషభక్షణీధరాధీశితుః

|| 9 ||

నందిష్యామి కదాఽహమేత్య మహతా ఘర్మేణ తప్తో

యథా

మందోదంచితమారుతం మరుతలే మర్త్యో

మహాంతం హ్రదం |

సంతప్తో భవతాపదావశిఖినా సర్వార్తిసంశామకం

పాదద్వంద్వమహీశభూధరపతేర్నిర్ద్వంద్వహృన్మంది

రం || 10 ||

యౌ బృందావనభూతలే వ్యహారతాం

దైతేయబృందావృతే

కుప్యత్కాలియవిస్తృతోచ్చితఫణారంగేషు

చాన్యత్యతాం |

కించానస్సముదాస్థతాం

కిసలయప్రస్పర్ధినావాసురం

తన్వాతాం మమ వేంకటేశచరణౌ తావంహాసాం

సంహృతిం || 11 ||

శేషిత్వప్రముఖాన్నిపీయ తు గుణాన్నిత్యా

హరేస్సూరయో

వైకుంఠే తత ఏత్య వేంకటగిరిం సౌలభ్యముఖ్యానిహ

|

నిత్యోదంచితసంనిధేర్నిరుపమాన్నిర్విశ్య

తస్యాద్భుతాన్

నిర్గంతుం ప్రభవంతి హంత న తతో

వైకుంఠకుంఠాదరాః || 12 ||

సంఘుల్లాద్భుతపుష్పభారవినమచ్ఛాఖాశతానాం

సదా

సౌరభ్యానుభవాభియన్మధులిహం సంఘైర్వృతే

భూరుహం |

ఉద్యద్రశ్మిభిరుజ్జ్వలైర్మణిగణైరుత్తుంగశృంగైర్వృష-
క్షోణీభర్తరి వర్తతేఽఖిలజగత్క్షమాయ లక్ష్మీసఖః ||

13 ||

నానాదిజ్ముఖవాసినో నరగణానభ్యాగతానాదరాత్
ప్రత్యుద్యాత ఇవాంతికస్ఫుటతరప్రేక్ష్యప్రసన్నాననః |

సానుక్రోశమనాస్సడింభమహిలాన్

సంప్రాప్తసర్వేప్పితాన్

కుర్వన్నంజనభూధరే కువలయశ్యామో

హారిర్భాసతే || 14 ||

ఆపాదాదనవద్యమాచ శిరసస్సౌందర్యసీమాస్పదం

హస్తోదంచితశంఖచక్రమురసా బిభ్రాణమంభోధిజాం

|

మాల్యైరుల్లసితం మనోజ్ఞమకుటీముఖ్యైశ్చ

భూషాశతైః

మధ్యేతారణమంజనాచలతటే భాంతం హారిం

భావయే || 15 ||

మంజీరాంచితపాదమద్భుతకటీవిభ్రాజిపీతాంబరం

పద్మాలంకృతనాభిమంగమహసా పాథోధరభ్రాంతిదం

|

పార్శ్వాలంకృతిశంఖచక్రవిలసత్పాణిం పరం

పూరుషం

వందే మందహాసం విచిత్రమకుటీజుష్టం

వృషాద్రీశ్వరం || 16 ||

నానాభాసురరత్న మౌక్తికవరశ్రేణీలసత్తోరణ-

స్వర్ణస్తంభయుగాంతరాలకభృశప్రద్యోతమానాననం

|

ఆనాసశ్రుతిలోలనీలవిశదస్నిగ్ధాంతరక్తేక్షణం

నాథం ప్రేక్షితుమంజనాచలతటే నాలం సహస్రం

దృశాం || 17 ||

చక్రాబ్జే కరయుగ్మకేన సతతం బిభ్రత్ కరేణ స్ఫుశన్

సవ్యేనోరుమపీతరేణ చరణౌ సందర్భయన్ భూషణైః

|

సద్రత్నైః సకలా దిశో వితిమిరాః కుర్వన్ వృషాద్రౌ

హారిః

శుద్ధస్వాంతనిషేవితే విజయతే శుద్ధాంతబాహాంతరః

|| 18 ||

సుస్నిగ్ధాధరపల్లవం మృదుహాసం మీనోల్లసల్లోచనం

గండప్రస్ఫురదంశుకుండలయుగం

విభ్రాజిసుభ్రూన్నసం |

ఫాలోద్భాసిపరార్థ్యరత్న తిలకం వక్త్రం ప్రలంబాలకం

భవ్యం వేంకటనాయకస్య పిబతాం భాగ్యం న వాచాం

పదం || 19 ||

త్వత్పాదాంబుజసస్పృహం మమ మనః

కుర్యాస్త్యదన్యస్పృహం

దూరం తోలయ దుఃఖజాలజననీం

త్వత్పాదవాంఛాద్విషం |

కించ త్వత్పరతంత్రభూసురకృపాపాత్రం క్రియా మాం

సదా

సర్పాధీశ్వరభూధరేంద్ర భగవన్ సర్వార్థసందాయక

|| 20 ||

నాకార్షం శ్రుతిచోదితాం కృతిమహం కించిన్న

చావేదిషం

జీవేశౌ భవభంజనీ న చ భవత్పాదాబ్జభక్తిర్మమ |

శ్రీమత్త్వత్కరుణైవ దేశికవరోపజ్ఞం ప్రవృత్తా మయి

త్వత్ప్రాప్తౌ శరణం వృషాచలపతేఽభూవం

తతస్త్వద్భరః || 21 ||

శ్రీమత్కౌశికవంశవారిధివిధోః శ్రీవేంకటేశాఖ్యయా

విఖ్యాతస్య గురోర్విశుద్ధమనసో విద్యానిధేః

సూనునా |

భక్త్యైతాం వరదాభిధేన భణితాం శ్రీవేంకటేశస్తుతిం

భవ్యాం యస్తు పరేదముష్య వితరేచ్ఛేయః పరం

శ్రీసఖః ||